



# KUNSILL LOKALI FGURA

126-128. 'KUNSILL LOKALI FGURA' TRIQ HOMPESCH, IL-FGURA FGR2015 TEL: 21 664000 email: fgura.lc@gov.mt

## ID-DISA' LEGISLATURA

### Minuti

### Laqgħa tal-Kunsill Lokali Il-Fgura

#### Laqgħa Numru 19/2025

Data: L-Erbgħa 16 ta' April 2025

Ħin: 17:30hrs

Post: Kunsill Lokali Il-Fgura, 126-128. Triq Hompesch, Il-Fgura.

Preżenti:	Sur Clayton Portelli Cascun Sur Charles Bonello (17:43hrs) Sur Ray Deguara Sur Mark Lombardo (17:52hrs) Sur Izak Catania De Giovanni Sur Adrian Tanti Dott Ryan Ellul	Sindku Kunsillier Kunsillier Kunsillier Kunsillier Kunsillier Kunsillier
Skuzat/i:	Chev Darren Marmara Sa Josianne Scicluna	Vici Sindku Kunsilliera
Assenti:	Gwenith Calleja	Segretarju Eżekuttiv

## AGENDA

19.1 TALBIET TA' APOLOGIJA

19.2 MINUTI

19.3 PUNTI MQAJJMA MILL-MINUTI



## KUNSILL LOKALI FGURA

---

- 19.4 KORRISPONDENZA
- 19.5 PLANNING AUTHORITY
- 19.6 MEMOS U KOMUNIKAZZJONI MID-DIPARTIMENT TAL-GVERN LOKALI
- 19.7 KOMUNIKAZZJONI MIS-SINDKU
- 19.8 MISTOQSIJET
- 19.9 MOZZJONIJIET
- 19.10 TENDERS, QUOTATIONS, KUNTRATTI U OFFERTI
- 19.11 FINANZI
- 19.12 TRAFFIC MANAGEMENT
- 19.13 PROGETTI, TOROQ U XOGHOLIJIET INFRASTRUTTURALI
- 19.14 PROGRESS TA' HIDMA MILL-MEMBRI TAL-KUNSILL
- 19.15 STAFF
- 19.16 PURCHASE REQUEST FORM
- 19.17 FLASIJET
- 19.18 AĠĠORNAMENT

---

Il-laqgħa tal-Kunsill bdiet fil-17:30 bis-Sindku jrodd is-salib u rringrazzja lil min kien preżenti.

### 19.1 TALBIET TA' APOLOGIJA

**19.1.1** Kien hemm żewġ talbiet ta' apologija mingħand il-Viċi Sindku, u mingħand il-Kuns J Scicluna. Il-Kunsill approva dawn it-talbiet.



## KUNSILL LOKALI FGURA

---

### 19.2 MINUTI

**19.2.1** Is-Sindku ressaq mozzjoni ref: **7134/25/9** 'Sabiex jigu approvati l-minuti ta' laqgħa 18/2025 bid-data 18 ta' Marzu 2025.'

Din kienet sekondata mill-Kuns R Deguara.

Il-mozzjoni għaddiet nem con.

**19.2.2** Is-Sindku ressaq mozzjoni ref: **7135/25/9** 'Sabiex jigu approvati l-minuti tal-laqgħa tal-Lokalità bid-data 9 ta' April 2025.'

Din kienet sekondata mill-Kuns R Deguara.

Il-mozzjoni għaddiet nem con.

### 19.3 PUNTI MQAJJMA MILL-MINUTI

**19.3.1** Ma tqajjem l-ebda punt f'dan ir-rigward.

### 19.4 KORRISPONDENZA

**19.4.1** Is-Sindku nforma l-kamra li giet ricevuta korrисpondenza mill-Heritage Malta fejn huma nteressati biex jikru 'street advertisement furniture', u għaldaqstant ser tkun diskussa magħhom din il-possibiltà ghax hija opportunità tajba għall-Kunsill. Il-Kunsill approva.

### 19.5 PLANNING AUTHORITY

**19.5.1** Ma tqajjem l-ebda punt f'dan ir-rigward.

### 19.6 MEMOS U KOMUNIKAZZJONI MID-DIPARTIMENT TAL-GVERN LOKALI

**19.6.1** Is-Sindku nforma l-kamra li kien hemm hafna skemi li ma sarux minhabba raġunijiet varji. Is-Sindku qal li l-Kunsill kien applika għal Vjal Kulhadd fejn kien gie aċċettat u għaldaqstant kien hemm bżonn li jsir xi ċaqlieq ta' fondi, kif kien diġà diskuss f'laqgħa preċidenti. Is-Sindku zied jgħid l-flus li kienu vvutati għal 'slow streets' issa marru fuq il-Pocket Park ta' Triq is-Sur fejn hareġ it-tender. Is-Sindku qal ukoll li l-flus li kienu vvutati għall-'open gym' ser imorru fuq aċċessibiltà u nkluzjoni.



## KUNSILL LOKALI FGURA

---

Is-Sindku ressaq mozzjoni ref: **7136/25/9** 'Sabiex dan il-Kunsill japprova l-bidla fil-proġetti għall-iskemi SPI/SCI/3/2020, SPI/SCI/9/2022 u SPI/SCI/2/2024 kif inhu anness.'

Din kienet sekondata mill-Kuns R Deguara.

Il-mozzjoni għaddiet nem con.

### 19.7 KOMUNIKAZZJONI MIS-SINDKU

**19.7.1** Is-Sindku nforma l-kamra li din is-sena r-Regjun iddecieda li s-Sindki jitilgħu Brussel bejn it-12 u l-15 ta' Ottubru 2025, fejn it-titjiriet ser inkunu mħallsa mir-Regjun u l-akkomodazzjoni tiġi mħallsa mill-Kunsill. Il-Kunsill approva.

**19.7.2** Is-Sindku nforma l-kamra li skond il-liġi jekk xi hadd mill-membri tal-Kunsill ikun assenti jew skużat għal numru ta' laqgħat konsekuttivi tal-Kunsill Lokali, għandha titressaq mozzjoni quddiem il-Ministru.

Is-sindku ressaq mozzjoni ref: **7137/25/9** 'Il-Kunsill Lokali jinnota li bejn Jannar 2025 u April 2025, dawn il-Kunsilliera kienu assenti u/ jew skużati hekk kif indikat hawn isfel: Total ta' 7 laqgħat: Vici Sindku Darren Marmara - 08.01.2025, 18.02.2025, 07.03.2025, 18.03.2025 u 09.04.2025. Peress li skond artiklu 18 tal-Liġi (Kap 363), il-Kunsill Lokali obligat li jirraporta lil daww il-Kunsilliera li jkunu naqsu 4 laqgħat konsekuttivi tal-Kunsill Lokali u/jew iktar minn terz tal-laqqgħat li jkunu saru fi żmien 6 xhur, dan il-Kunsill qed jirreferi l-każ ta' dawn il-Kunsilliera għall-konsiderazzjoni tal-Ministru. Minkejja dan, dan il-Kunsill jitlob lill-Ministru sabiex tali post ma jigux vakanti u l-imsemmija Kunsilliera jibqgħu jokkupaw il-kariga.'

Din kienet sekondata mill-Kuns R Deguara.

Il-mozzjoni għaddiet nem con.

Is-sindku ressaq mozzjoni ref: **7138/25/9** 'Il-Kunsill Lokali jinnota li bejn Jannar 2025 u April 2025, dawn il-Kunsilliera kienu assenti u/ jew skużati hekk kif indikat hawn isfel: Total ta' 7 laqgħat: Kuns Adrian Tanti - 08.01.2025, 22.01.2025, 07.03.2025, 18.03.2025 u 09.04.2025. Peress li skond artiklu 18 tal-Liġi (Kap 363), il-Kunsill Lokali obligat li jirraporta lil daww il-Kunsilliera li jkunu naqsu 4 laqgħat konsekuttivi tal-Kunsill Lokali u/jew iktar minn terz tal-laqqgħat li jkunu saru fi żmien 6 xhur, dan il-Kunsill qed jirreferi l-każ ta' dawn il-Kunsilliera għall-konsiderazzjoni tal-Ministru. Minkejja dan, dan il-Kunsill jitlob lill-Ministru sabiex tali post ma jigux vakanti u l-imsemmija Kunsilliera jibqgħu jokkupaw il-kariga.'



## KUNSILL LOKALI FGURA

Din kienet sekondata mill-Kuns R Deguara.

Il-mozzjoni għaddiet nem con.

Is-Sindku ressaq mozzjoni ref: **7139/25/9** 'Il-Kunsill Lokali jinnota li bejn Jannar 2025 u April 2025, dawn il-Kunsilliera kienu assenti u/ jew skużati hekk kif indikat hawn isfel: Total ta' 7 laqgħat: Kuns Ryan Ellul - 08.01.2025, 08.01.2025, 07.03.2025, 18.03.2025 u 09.04.2025. Peress li skond artiklu 18 tal-Ligi (Kap 363), il-Kunsill Lokali obligat li jirraporta lil dawk il-Kunsilliera li jkunu naqsu 4 laqgħat konsekuttivi tal-Kunsill Lokali u/jew iktar minn terz tal-laqgħat li jkunu saru fi żmien 6 xhur, dan il-Kunsill qed jirreferi l-każ ta' dawn il-Kunsilliera għall-konsiderazzjoni tal-Ministru. Minkejja dan, dan il-Kunsill jitlob lill-Ministru sabiex tali post ma jigux vakanti u l-imsemmija Kunsilliera jibqgħu jokkupaw il-kariga.'

Din kienet sekondata mill-Kuns R Deguara.

Il-mozzjoni għaddiet nem con.

**19.7.3** Is-Sindku nforma l-kamra li l-Kunsill irċieva korrisondenza mill-Ombudsman fuq il-każ tal-mutur fi Triq il-Foss. Is-Sindku qara din il-korrisondenza annessa bhala 'Dok A'. Is-Sindku qal li huma qed jitolbu l-kummenti tal-Kunsill, u li għandu jigi mfittex fl-RWP's għaliex dak iż-żmien fi Triq il-Foss kien qed isir xi xogħol tal-Water Services Corporation, u li peress li kienet saret trinka, it-tarmak beda jinqala, u waqt li jkun qed isir ix-xogħol inutli li jimtlew il-ħofor. Is-Sindku zied li għandu jingħad li kienu għaddejjin ix-xogħolijiet, fejn għandha tigi annessa l-RWP u jigi spjegat x'kien għaddej. Il-Kunsill approva.

**19.7.4** Is-Sindku nforma l-kamra li minn naħa tar-regjun ingiebu l-fondi tal-LESA u l-pulizija, fejn is-somma hija dik ta' €1154.

**19.7.5** Is-Sindku nforma l-kamra li l-Kunsill irċieva taħrika fuq każ li kien sar fis-sena 2022, fejn kien seħħ inċident fi Triq San Ġwann kantuniera ma' Triq l-Iskola, u l-Kunsill Lokali kien imħarrekk rigward it-tabelli meta kienu twaħħlu, u anke fuq xi bollards li hemm imwaħħlin fil-kantuniera tal-bankina. Is-Sindku zied jgħid li s-Segretarju Eżekuttiv fittxet fil-minuti fejn instab li l-Kunsill kien għadda mozzjoni sabiex Triq San Ġwann direzzjoni lejn il-'main road' issir 'one way'. Is-Sindku kompli billi qal li huma aċċettaw il-minuti kif ukoll il-mozzjoni. Huwa qal ukoll li gie mistoqsi x'kien l-iskop tal-bollards imwaħħla fil-kantuniera, fejn qal li dawn kienu hemm minħabba li kienu jigu pparkjati vetturi fuq il-bankina, u għaldaqstant kien jingħalaq l-aċċess għall-pubbliku.



## KUNSILL LOKALI FGURA

---

**19.7.6** Is-Sindku nforma l-kamra li giet riċevuta korrisondenza sabiex fit-12 ta' Mejju tinxtgħel il-faċċata tal-Kunsill Lokali bil-kuluri blu u vjola minhabba għarfien dwar il-fibromyalgia.

Is-Sindku ressaq mozzjoni ref: **7140/25/9** 'Sabiex dan il-Kunsill jixgħel il-faċċata blu u vjola fit-12 ta' Mejju 2025 għal każ ta' għarfien dwar il-Fibromyalgia kif ukoll ME board.'

Din kienet sekondata mill-Kuns R Deguara.

Il-mozzjoni għaddiet nem con.

Il-Kuns R Ellul hareg mill-kamra fis-17:46.

**19.7.7** Is-Sindku nforma l-kamra li l-kameras l-antiki li kienu jintużaw fil-board room għall-laqgħat tal-Kunsill Lokali u li ġew mibdula, ser jitneħħew mill-assets tal-Kunsill.

Is-Sindku ressaq mozzjoni ref: **714/25/9** 'Sabiex issir write off mill-fixed assets tar-recording cameras li kienu fil-board room tal-Kunsill tal-Fgura wara li ma baqgħux kompatibbli għar-recording tal-laqgħa.'

Din kienet sekondata mill-Kuns R Deguara.

Il-mozzjoni għaddiet nem con.

**19.7.8** Is-Sindku nforma l-kamra li ser jintremew is-sigġijiet li kienu jintużaw qabel fil-Kunsill u jitneħħew mill-assets tal-Kunsill, minhabba li mhumiex f'kundizzjoni tajba.

Is-Sindku ressaq mozzjoni ref: **7142/25/9** 'Sabiex issir write off mill-fixed assets ta' 13-il sigġu mill-Kunsill Lokali tal-Fgura.'

Din kienet sekondata mill-Kuns R Deguara.

Il-mozzjoni għaddiet nem con.

**19.7.9** Is-Sindku nforma l-kamra li xi żmien qabel kienet giet riċevuta korrisondenza minn naħa tal-pixxina ta' SportMalta, fejn il-Kunsill kien kellimhom però l-postijiet kienu laħqu ġew mimlija. Is-Sindku qal li reġgħet giet riċevuta korrisondenza minn naħa tagħhom fejn infurmaw lill-Kunsill li qed jigu offruti lezzjonijiet ta' l-ghawm b'xejn lill-20 resident mill-Fgura li ser isiru darba fil-gimgha għax-xhur ta' Lulju, Awwissu u Settembru. Is-Sindku qal ukoll li huma qalu li l-Kunsill kien diġà gie nnotifikat



## KUNSILL LOKALI FGURA

---

f'korrisondenza li ntbagħtet minn naħa tagħhom aktar qabel, però din ma gietx riċevuta. Is-Sindku żied jgħid li l-Kunsill qed jikkomunika magħhom u qed jiġi mistoqsi jekk it-trasport huwiex għal spejjeż tagħhom jew tal-Kunsill. Il-Kuns R Deguara qal li għal min jixtieq imur, il-Kunsill m'għandux jitgħabba bl-ispejjeż tat-trasport, fejn kien hemm qbil. Is-Sindku qal li għandu jingħad lilhom li l-Kunsill Lokali huwa nteressat. Il-Kunsill approva.

### 19.8 MISTOQSIJET

19.8.1 Ma tqajjem l-ebda punt f'dan ir-rigward.

### 19.9 MOZZJONIJIET

19.9.1 Ma tqajjem l-ebda punt f'dan ir-rigward.

### 19.10 TENDERS, QUOTATIONS, KUNTRATTI U OFFERTI

19.10.1 Is-Sindku nforma l-kamra li l-kuntratt tal-vending machine li tinsab fil-bandli, skada u ser jerga jiġġedded. Wara diskussjoni qasira, kien hemm qbil li meta l-Kunsill jirċievi l-prodotti tax-xorb, il-membri tal-Kunsill għandhom jiġu nformati.

Is-Sindku ressaq mozzjoni ref: 7143/25/9 'Sabiex l-agreement li sar mas-Sur Adrian Burnell rigward il-vending machine fi Pjazza Patri Redent Gauci jiġi mġedded għal sena mill-10 ta' Mejju 2025 - 9 ta' Mejju 2026.'

Din kienet sekondata mill-Kuns R Deguara.

Il-mozzjoni għaddiet nem con.

### 19.11 FINANZI

19.11.1 Ma tqajjem l-ebda punt f'dan ir-rigward.



## KUNSILL LOKALI FGURA

---

### 19.12 TRAFFIC MANAGEMENT

**19.12.1** Is-Sindku nforma l-kamra li ltaqà s-Sotto Kumitat tat-Traffic Management fejn gew diskussi xi affarijiet, u għaldaqstant ser ikun qed iressaq xi mozzjonijiet.

Il-Kuns R Ellul daħal fil-kamra fis-17:57.

Wara diskussjoni, is-Sindku ressaq mozzjoni ref: **7144/25/9** 'Sabiex minn Triq William Lassell sa Triq Pawlu Micallef issir 2 way kif ukoll Triq Gardjola isiru tabelli li t-triq tagħlaq.'

Din kienet sekondata mill-Kuns R Ellul.

Il-mozzjoni għaddiet nem con.

Il-Kuns C Bonello hareg mill-kamra fis-18:03.

**19.12.2** Is-Sindku nforma l-kamra li giet riċevuta korrispondenza mill-ħanut S&M fi Triq il-Koppla, fejn qed tintalab li ssir 'unloading bay', u s-Sotto Kumitat tat-Traffic Management ma qabilx li din għandha ssir. Il-Kuns I Catania De Giovanni qal li l-'unloading bays' qed ikunu dejjem l-istess problema. Is-Sindku sostna dawn dejjem ser ikunu ta' problema minħabba li kull darba li ssir 'unloading bay', jintilfu ħafna spazji ta' parkeġġ, u f'dawn il-kazijiet ir-residenti dejjem għandhom jiġu l-ewwel.

Is-Sindku ressaq mozzjoni ref: **7145/25/9** 'Dan il-Kunsill ma jaqbilx ma' unloading bay mitluba mill-ħanut 'S and M', għalhekk ma japprovax l-istess talba ta' unloading bay.

Din kienet sekondata mill-Kuns R Ellul.

Il-mozzjoni għaddiet nem con.

**19.12.3** Is-Sindku nforma l-kamra li l-Kunsill rċieva talba oħra għal 'unloading bay' fil-'main road' mill-ħanut Eetwell. Is-Sindku qal li ftit aktar 'l isfel minn dan il-ħanut hemm 'unloading bay' oħra li jistà jsir użu minnha.

Is-Sindku ressaq mozzjoni ref: **7146/25/9** 'Dan il-Kunsill ma jaqbilx mat-talba tal-ħanut Eetwell, dan għaliex ftit metri 'l isfel hemm unloading bay li tistà tintuża minn kulhadd.'

Din kienet sekondata mill-Kuns R Ellul.



## KUNSILL LOKALI FIGURA

---

Il-mozzjoni ghaddiet nem con.

Il-Kuns C Bonello daħal fil-kamra fis-18:08.

**19.12.4** Is-Sindku stieden lill-Kuns M Lombardo sabiex jagħmel l-intervent tiegħu. Il-Kuns M Lombardo qal li kien hemm talba mill-kazin tal-Partit Laburista biex issir unloading bay għal gurnata waħda fil-gimgha, fejn din kienet tressqet quddiem il-Kunsill u ma kienx hemm qbil li din għandha ssir. Il-Kuns M Lombardo sostna li quddiem dan il-kazin hemm żewġ ‘unloading bays’ jew ‘unloading bay’ waħda li għandha spazju ta’ żewġ vetturi u m’hemmx tabella mwahhla li tindika l-hinijiet li kienu mitluba. Wara diskussjoni, is-Sindku qal li l-Kunsill għandu jitlob lill-Transport Malta sabiex issir tabella bil-hinijiet minnufih u li tindika dak li ġie maqbul minn naħa tagħhom. Is-Sindku qal ukoll li għandha tingħata r-raġuni għaliex l-ispazju tal-kaxxa ta’ l-‘unloading bay’ huwa daqshekk kbir. Il-Kunsill approva.

**19.12.5** Is-Sindku nforma l-kamra li ġiet riċevuta ittra oħra rigward ‘30 min timed parking bay’ fi Triq Hompesch. Is-Sindku qara l-ittra annessa bħala ‘Dok B’. Is-Sindku qal li s-sena l-oħra, il-Kunsill kien irċieva din it-talba, fejn kienet ġiet irrifjutata u ġew mibgħuta l-kummenti lill-Transport Malta. Is-Sindku kompli jgħid li għalkemm din it-talba ġiet irrifjutata minn naħa tal-Kunsill Lokali, xorta waħda ġiet aċċettata minn naħa ta’ Transport Malta. Il-Kuns C Bonello sostna li kull ‘parking bay’ jew tabella li ssir u ma tkunx b’approvazzjoni tal-Kunsill, min jagħmilha għandu jieħu hsiebha hu u mhux il-Kunsill. Is-Sindku qal li dawn it-‘timed parking bays’ huma ta’ detriment għar-residenti. Is-Sindku talab lis-Segretarju Eżekuttiv sabiex titkellem mal-Kuns R Ellul peress li d-dekasteru jaqà taħtu, u filwaqt li timxi mal-linji gwida tiegħu, għandu jingħad lill-Transport Malta li bħala Kunsill ma kienx hemm qbil dwar din it-talba, u għaldaqstant il-Kunsill mhux ser jieħu responsabbiltà ta’ l-‘upkeep’ tagħha. Il-Kuns C Bonello qal li għandha tkun iġenerali u jingħad li l-Kunsill qed jinnota li qed isiru marki u sinjali tat-toroq mingħajr l-approvazzjoni tal-Kunsill, u għaldaqstant ser jieħu nota tagħhom u mhux ser jassumi responsabbiltà. Is-Sindku qal li jekk hemm qbil mill-membri tal-Kunsill, għandha ssir draft ta’ din l-ittra sabiex tkun tistà tiġi mibgħuta lill-Transport Malta. Il-Kunsill approva.

Il-Kuns C Bonello hareġ mill-kamra fis-18:20.

Il-Kuns C Bonello daħal fil-kamra fis-18:21.



## KUNSILL LOKALI FGURA

---

### 19.13 PROĠETTI, TOROQ U XOGHOLIJIET INFRASTRUTTURALI

**19.13.1** Is-Sindku nforma l-kamra li beda x-xogħol fi Triq il-Karmnu, fejn ser ikunu qed jinbidlu s-servizzi ta' l-ilma u tad-dranagġ, u l-bankini wkoll. Is-Sindku qal li s-servizzi tad-dranagġ mhux ser jinbidlu kollha għaliex in-naħa ta' fuq hemm servizzi godda. Is-Sindku zied jgħid li huwa tkellem mal-kuntrattur u gie miftiehem li sabiex jiġi mnaqqas id-detriment għar-residenti, ix-xogħol f'din it-triq ser jinqasam f'fażijiet, fejn digà beda x-xogħol mill-'main road' sal-kantuniera ta' fejn l-iskola. Huwa kompla billi qal li sabiex ir-residenti li għandhom il-garaxxijiet tagħhom fi Triq il-Karmnu ikollhom aċċess għall-garaxxijiet, jistgħu jidhlu 'wrong way' mill-'main road' għall-ewwel parti tat-triq, peress li bħalissa l-vetturi ma jistgħux jinżlu 'l isfel minn din it-triq. Il-Kuns M Lombardo staqsa jekk hemmx 'timeframe' ta' meta ser jitlesta x-xogħol, bis-Sindku jwieġeb li jekk ma jinqalawx problemi, dan ser idum bejn xahrejn u xahrejn u nofs. Is-Sindku qal ukoll li nbidel il-'main' ta' l-ilma.

**19.13.2** Is-Sindku nforma l-kamra rigward ix-xelter li jinsab fi Triq il-Karmnu minħabba li trid tittiehed deċiżjoni rigward x'ser isir. Is-Sindku qal x-xelter m'għandux jingħalaq imma jsir bieb tal-ħadid li jkun b'saħħtu li jkun jistà jinfetaħ bil-'hydraulics'. Il-Kuns C Bonello qal li għandha titwessa l-bankina fejn hemm ix-xelter, bis-Sindku jwieġeb li dan mhux possibbli peress li l-bokka tiegħu qegħda f'nofs it-triq, u għaldaqstant il-Kunsill għandu jkellew lill-perit. Il-Kuns C Bonello qal li m'għandux isir hydraulic. Il-Kuns R Ellul staqsa jekk tistax issir tappiera, bis-Sindku u l-Kuns C Bonello jwieġbu li mhux possibbli peress li l-bokka tax-xelter hija kbira u wiesa. Il-Kuns R Ellul qal li ssir parti minnha biss, li jkun jistà jinzel persuna. Is-Sindku qal li peress li hemm it-taraġ, jekk 'il quddiem jinfetaħ għall-pubbliku, trid tinfetaħ b'mod li ma tkunx perikoluza. Il-Kuns C Bonello qal li l-Kunsill għandu jkellew lill-perit. Is-Sindku qabel ma' dan u għaldaqstant qal li l-Kunsill għandu jkellew lill-perit ta' Infrastructure Malta u anke lill-Heritage Malta.

### 19.14 PROGRESS TA' HIDMA MILL-MEMBRI TAL-KUNSILL

**19.14.1** Is-Sindku stieden lill-Kuns I Catania De Giovanni sabiex jagħmel l-intervent tiegħu. Il-Kuns I Catania De Givoanni qal li fix-xahar ta' April tkomplet il-ħidma sabiex isir il-kors ta' 3D printing fejn waslet fl-aħħar stadji u kull ma jonqos huwa pjan aħjar ta'



## KUNSILL LOKALI FGURA

---

immanigjar fis-sistema tal-‘booking’. Is-Sindku qal lill-Kuns I Catania De Giovanni sabiex jittellem mas-Segretarju Eżekuttiv biex jiġi deċiż kif ser jittiehdu l-‘bookings’ għal dan il-kors, fejn aċċenna li huwa mportanti li min japplika ikun resident ġewwa l-Fgura u anke li trid tinholq sistema sabiex meta l-kors ikun ‘fully booked’, il-pubbliku jiġi avżat.

**19.14.2** Il-Kuns I Catania De Giovanni qal li fir-rigward ta’ l-app, li s’issa hija l-akbar proġett ta’ teknoloġija fil-lokalità tal-Fgura, dalwaqt ser ikunu qed jibdeu diskussjonijiet.

**19.14.3** Is-Sindku stieden lill-Kuns R Deguara sabiex jagħmel l-intervent tiegħu. Il-Kuns R Deguara qal li fir-rigward tal-ħarġa għal Għawdex li saret il-ġimgħa ta’ qabel, jixtieq jirringrazzja lill-istaff kollu li kienu ta’ għajjnuna kbira biex setgħet issir din il-ħarġa u tkun ta’ suċċess.

**19.14.4** Il-Kuns R Deguara qal li fir-rigward tal-mozzjoni li kien ressaq għall-ħarġa fil-Palazz tal-President, għadu qed jithabat għad-data peress li qed issir rinovazzjoni f’xi swali, u għaldaqstant din il-ħarġa ser ikollha tiġi posposta għal data oħra.

Il-Kuns R Deguara ressaq mozzjoni ref: **7147/25/9** ‘Sabiex issir reżoluzzjoni dwar il-mozzjoni numru 7066/25/9 li tirreferi għall-ħarġa fil-Palazz tal-President tiġi emendata b’mod li: Minhabba li qed isir xogħol fil-Palazz imsemmi, il-ħarġa tiġi posposta minn Mejju 2025 għal data oħra li tithabbar lill-Kunsill aktar tard.’

Din kienet sekondata mis-Sindku.

Il-mozzjoni għaddiet nem con.

**19.14.5** Il-Kuns R Deguara ressaq mozzjoni ref: **7148/25/9** ‘Sabiex issir ħarġa għall-Katidral tal-Imdina u l-mużew fix-xahar ta’ Ġunju 2025 għas-somma ta’ mhux aktar minn €800.’

Din kienet sekondata mis-Sindku.

Il-mozzjoni għaddiet nem con.

**19.14.6** Is-Sindku stieden lill-Kuns C Bonello sabiex jagħmel l-intervent tiegħu. Il-Kuns C Bonello qal li fir-rigward tal-Mixgħela ta’ Ħamis ix-Xirka, ix-xemgħat u l-fjakkoli bdew jintramaw u ser ikompli sakemm jitlestu u jkun hemm kollox armat. Huwa qal ukoll li jidher li ser ikun r-riħ però dan għandu jbatti. Il-Kuns C Bonello qal li kellu jsir salib kbir li kien ser jiġi armat fir-‘roundabout’ però



## KUNSILL LOKALI FGURA

---

min qed jagħmlu ma kienx ser ilahhqu, u għaldaqstant dan ma sarx imma ser isir aktar tard din is-sena, biex ikun bil-lest għall-Mixgħela tas-sena d-diehla.

### 19.15 STAFF

**19.15.1** Is-Sindku ressaq mozzjoni ref: **7149/25/9** 'Sabiex dan il-Kunsill jilqà t-talba ta' din l-istudenta biex tagħmel 20 siegħa work placement fi hdan il-Kunsill Lokali tal-Fgura. L-isem tal-istudenta jinsab anness.'

Din kienet sekondata mill-Kuns R Deguara.

Il-mozzjoni għaddiet nem con.

**19.15.2** Is-Sindku nforma l-kamra li kien qed jattendi student bi bżonnijiet speċjali fejn kien qed jagħmel xogħol volontarju fil-Kunsill Lokali għal xi gimgħat, biex itejjeb l-għarfien tiegħu fejn jidhlu 'office skills', u li l-Kunsill kien ta' għajjnuna kbira għalih.

**19.15.3** Is-Sindku ressaq mozzjoni ref: **7150/25/9** 'Sabiex dan il-Kunsill japprova l-performance bonus ta' 9% pro rata għall-Ex Deputat Segretarju Eżekuttiv għall-perjodu ta' bejn is-6 ta' Novembru u 10 ta' Dicembru 2024. Dan irid jinhadem skond il-ligi 363 tar-Riżorsi Umani kif inhu anness. Il-ħatra ta' Deputat Segretarju Eżekuttiv trid issir b'rizoluzzjoni tal-Kunsill u skont id-dispożizzjonijiet tal-artiklu 51 tal-Att. Id-Deputat Segretarju Eżekuttiv jingħata rimunerazzjoni ekwivalenti għall-massimu ta' salarju fi Skala 11 għal perjodu ta' għaxart (10) ijiem konsekuttivi, u wara jithallas l-ekwivalenti tas-salarju dovut lis-Segretarju Eżekuttiv tal-istess Kunsill. F'dan il-każ japplikaw ukoll il-kundizzjonijiet kollha li jirregolaw il-pożizzjoni tas-Segretarju Eżekuttiv sa dak il-jum li s-Segretarju Eżekuttiv jerga jassumi d-dmirijiet tiegħu jew il-Kunsill jahtar Segretarju Eżekuttiv ġdid skont il-każ: Izda dan l-arrangament għall-ħatra ta' Deputat Segretarju Eżekuttiv ma jistax jeċċedi d-disgħin (90) jum mid-data tal-ħatra.

Din kienet sekondata mill-Kuns R Deguara.

Il-mozzjoni għaddiet nem con.

**19.15.4** Is-Sindku nforma l-kamra li kien hemm persuna waħda biss li applikat għal pożizzjoni ta' 'Administrative Officer II' fi skala 11, fejn waqt l-intervista ingħad lil din il-persuna li l-Kunsill qed ifittex li jimpjega lil xi hadd fuq 'accounts', u wara l-intervista giet riċevuta korrisondenza mingħand din l-istess persuna li



## KUNSILL LOKALI FGURA

m'għadhiex interessata. Is-Sindku qal li tkellem mas-Segretarju Eżekuttiv u peress li persuna mill-istaff qabdet sew bhala xogħol fuq il-finanzi, ma tagħmilx sens li tigi mpjegata persuna ohra fi skala 11. Is-Sindku qal li għaldaqstant għandha tigi mwaqqa skala 11 billi ssir reżoluzzjoni tal-mozzjoni, biex b'hekk il-mozzjoni tigi emendata u tinfetaħ sejha għal skala 15.

Is-Sindku ressaq mozzjoni ref: **7151/25/9** 'Sabiex issir reżoluzzjoni dwar il-mozzjoni numru 7093/25/9 Sabiex dan il-Kunsill johroġ sejha għal Assistent Prinċipal (Administrative Officer II) fi skala 11 li għaddiet fil-laqgħa datata 18/02/2025, tinbidel għal sejha ta' skrivan skala 15.'

Din kienet sekondata mill-Kuns R Deguara.

Il-mozzjoni għaddiet nem con.

### 19.16 PURCHASE REQUEST FORM

**19.16.1** Is-Sindku ressaq mozzjoni ref: **7152/25/9** 'Sabiex jiġu approvati PRFPO għall-laqgħa tal-Kunsill ta' April 2025 kif inhu anness.'

Din kienet sekondata mill-Kuns R Deguara.

Il-mozzjoni għaddiet nem con.

### 19.17 HLASIJJET

**19.17.1** Is-Sindku ressaq mozzjoni ref: **7153/25/9** 'Sabiex jiġu approvati l-lista tal-ħlasijiet minn 11/03/2025 sa 09/04/2025 kif inhu anness.'

Din kienet sekondata mill-Kuns R Deguara.

Il-mozzjoni għaddiet nem con.

### 19.18 AĠĠORNAMENT

**19.18.1** Il-laqgħa ntemmet fis-18:44 hrs.

Il-laqgħa giet aġġornata għal nhar l-Erbgħa 14 ta' Mejju, 2025 fil-17:30hrs.



## KUNSILL LOKALI FGURA

---

**Is-Sur Clayton Cascun Portelli**  
Sindku

**Is-Sa Gwenith Calleja**  
Segretarju Eżekuttiv

Data: 16 ta' April, 2025

Case No OMB-24-5082

1<sup>st</sup> April 2025

The Mayor  
Fgura Local Council  
126/128, Fgura Local Council  
Hompesch Road  
Fgura FGR 2015

Sir


I am writing with reference to a complaint raised with this Office by Mr Julian Long (complainant) of Graceful Court, Flat 5, Triq il-Knisja, Ix-Xaghra.

Mr Long's complaint concerns an incident that occurred on 18 December 2023, while he was riding his motorbike in Triq il-Foss, heading from Hompesch Gate to Fgura. He alleges that his motorbike hit a pothole, causing significant damage. Upon submitting a claim for damages to the Fgura Local Council, which he alleges were caused due to its failure to maintain the road, he was informed that the Council had discussed his case and determined it was not responsible for the incident. Consequently, his claim for damages was denied. However, complainant stated that he was never provided with a reason for the rejection of his claim.

Enclosed are copies of complainant's police report, photographs of the pothole and the resulting damage, as well as a repair quotation for your perusal.

It would be appreciated if you could kindly let me have your comments on the case at your earliest convenience.

Yours faithfully



Dr Lilian Cremona  
Senior Investigating Officer

Encl.

Copy:

Mr Emil Vassallo  
Director General  
Local Government Division  
26 Archbishop Street  
Valletta VLT 1443



cm file for discussion 'Dok B'



The Executive Secretary  
Fgura Local Council  
Fgura



Transport Malta

14<sup>th</sup> March 2025

Malta Transport Centre,  
Triq Pantar,  
Hal Lija, LJA 2021  
Malta

Dear Sir/Madam,

Tel: (356) 2122 2203  
Fax: (356) 2125 0365  
Email: info.tm@transport.gov.mt

**Re: 30mins Timed Parking Bay in Triq Hompesch, Fgura**

[www.transport.gov.mt](http://www.transport.gov.mt)

Reference is being made to the above-mentioned subject.

Kindly be informed that the Traffic Management Division is authorising 30mins Timed Parking Bay in front of Tutti Gusti in Triq Hompesch, Fgura with Sign on pole with timings reading 30mins Timed Parking Bay Monday to Friday from 8.30am to 13.00pm and 16.00pm to 19.00pm and Saturday from 8.30am to 13.00pm. Unrestricted Parking Remaining Hours.

**Kindly note works will be carried out from our end.**

Provided that:

All traffic management changes are according to the Traffic Management Unit Guidelines and to LN29 of 2010 Road Works (Design and Construction Standards) Regulations 2010.

All traffic signs and road markings are to conform to Traffic Signs and Carriageway Markings Regulations as established by Legal Notice 94 of 1969 and subsequent amendments.

Transport Malta finds no objection without prejudice to third party rights.

The execution of these works is subject to the acquisition of any other permission, licence or authorisation from the relevant public agency as required by law.

Kindly be informed that Transport Malta is in compliance with the technical guidelines and policies as established by the Authority for Transport in Malta Act Chapter 499.

Regards,

Traffic Management Division

